

# Газадин ордудар

Чехословацк күүкд улсин ООН-д илгәсн бичг

ПРАГА, августин 5.(ТАСС). Чехословацк күүкд улсин Комитет Ниилгдсн Келн Äмтнә Организацд эндр бичг илгәв, энүнд иигдж, келгдджәнә: августин 6-д, Хиросима деер атомн бомб хайсн эн өдр, чехословакин күүкд улс, атомн дääнд белдлгъ келгәнә өмнәс болн энүг белдлг улсин үүлдврин өмнәс чаньгъ кевәр бурушадж бääхән иткүлджәцхәнә.

Төвкнүн бääлгәнә хортдуд, нари-орх үзгин мана меджән өөр бääх Германә Федеративн Республикд атомн базмуд гаргъджана, тенд шин церг бүрдәджәнә, эн цергин урдк фашистск ухагъинь хәрү тогтаджана гидж бичгт темдгдджәнә. Тер учрар, цуг делкәд аамшг үзүлгч атомн дääнә аамшгин өмнәс цуг чидләрн сөрглцх кергтә.

Советск Союз болн төвкнүн бääдг государствс кесг джилн туршарт, Ниилгдсн Келн

Äмтсин Организацд, дääнә зер-зев кедж гаргъдгиг зогсах болн атомн селм уурулх аргъ хääджәцхәнә, тедн—олн äмтн хооридан ни-неги бääлгәнүр зүткцхәнә гидж тер бичгт цааранднь келгдджәнә. Эн тодрха сөв-селвгүд күцәгдхми, тер юнъгад гихлә, эн кесг зун сай улсин сән күцл, ухан-седкклә харгъдж ирлцджәнә.

Олн-äмтн хоорнд дääнә цүүгән гардгиг зогсахми, гүн ухагъар сексн атомн күчиг, äмт үргәхин төлә биш, ни-төвкнүн бääлгәнә кергин төлә олзлхми гидж эврәннь нерн деерәс, эврәннь күүкдин нерн деерәс күчлдж сурдж, Ниилгдсн Келн-Äмтсин Организацд дуудлгъ кеджәнәвди гидж цаарандан тер бичгт келгдджәнә.

Олн äмт алгч атомн селм уурулхин туск советск сөв-селвгиг батлхми гисн дуудвр тер бичгт келгдджәнә.